

सूचना-५

मदिरा (तेस्रो संशोधन) नियमहरू, २०८०

मदिरा नियमहरू, २०३३ लाई संशोधन गर्न वाञ्छनीय भएकोले,

मदिरा ऐन, २०३१ को दफा १६ ले दिएको अधिकार प्रयोग गरी नेपाल सरकारले देहायका नियमहरू बनाएको छ।

१. संक्षिप्त नाम र प्रारम्भ: (१) यी नियमहरूको नाम “मदिरा (तेस्रो संशोधन) नियमहरू, २०८०” रहेको छ।

(२) यो नियमावली तुरुन्त प्रारम्भ हुनेछ।

२. मदिरा नियमहरू, २०३३ को नियम ३ मा संशोधन: मदिरा नियमहरू, २०३३ (यसपछि “मूल नियमहरू” भनिएको) को नियम ३ को ठाउँ ठाउँमा रहेका “अन्तःशुल्क अधिकारी” भन्ने शब्दहरूको सट्टा “अन्तःशुल्क अधिकृत” भन्ने शब्दहरू राखिएका छन्।

३. मूल नियमहरूको नियम ६ मा संशोधन: मूल नियमहरूको नियम ६ को,-

(१) उपनियम (३) मा रहेका “नवीकरण नगराउने” भन्ने शब्दहरू पछि “उत्पादन र पैठारी गर्ने बाहेकका” भन्ने शब्दहरू थपिएका छन्।

(२) उपनियम (४) को सट्टा देहायको उपनियम (४) राखिएको छ:-

“(४) उपनियम (२) बमोजिमको अवधिभित्र नवीकरण नगराउने उत्पादन र पैठारी गर्ने इजाजतपत्रवालाले नवीकरण बापत लाग्ने दस्तुर र

त्यस्तो अवधि नाघेको पहिलो तीन महिनाभित्र भए नवीकरण दस्तुरको पचास प्रतिशत र त्यसपछिको तीन महिनाभित्र शतप्रतिशत जरिवाना बुझाई इजाजतपत्र नवीकरण गराउन सक्नेछ।”

(३) उपनियम (४) पछि देहायको उपनियम (४क.) थपिएको छः-

“(४क) उपनियम (३) बमोजिमको अवधिभित्र पनि नवीकरण नगराउने इजाजतपत्रवालाको इजाजतपत्र स्वतः खारेज हुनेछ।”

आज्ञाले,
अर्जुन प्रसाद पोखरेल
नेपाल सरकारको सचिव ।